

सन २०१६-१७ करिता तेजस्विनी कार्यक्रमांतर्गत  
प्रकल्प व्यवस्थापनाकरिता व्यवस्थापकीय अनुदान  
उपलब्ध करणेबाबत.

**महाराष्ट्र शासन**  
**महिला व बाल विकास विभाग**  
**शासन निर्णय क्रमांक-माविम-२०१६/प्र.क्र.८९/का-१०**  
नविन प्रशासन भवन, तिसरा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
तारीख-१६ फेब्रुवारी, २०१७.

**वाचा :-**

१. वित्त विभाग, शासन परिपत्रक क्र.अर्थसं-२०१६/प्र.क्र.८९/अर्थ-३, दि.२० एप्रिल, २०१६.
२. महिला व बाल विकास विभाग, शासन निर्णय क्र.माविम-२०१६/प्र.क्र.८९/का.१०,  
दि.१४ जून, २०१६.
३. वित्त विभाग, शासन परिपत्रक क्र.अर्थसं-२०१६/प्र.क्र.८९/अर्थ-३, दि.८ फेब्रुवारी, २०१७.

**प्रस्तावना :-**

शासन निर्णय दिनांक २० जानेवारी, २००३ अन्वये महिला आर्थिक विकास महामंडळाची (माविमची) पुर्नरचना करण्यात आलेली आहे. त्यामध्ये सन २००२-०३ पासून माविमला प्रशासकीय खर्चाकरीता दरवर्षी आवश्यकतेप्रमाणे व्यवस्थापकीय अनुदान देण्यात येईल, असा निर्णय शासनाने घेतला आहे. माविमकडून स्थापित महिला बचतगटांची संख्या वाढत असल्याने, राज्य शासनाने शासन निर्णय क्रमांक- माविम-२००२/ प्र.क्र.१०६/ का-१०, दिनांक ५.२.२००७ नुसार आंतरराष्ट्रीय कृषि विकास निधी सहाय्यित तेजस्विनी महाराष्ट्र ग्रामीण महिला सक्षमीकरण कार्यक्रम माविममार्फत राबविण्यास मान्यता देण्यात आली आहे.

२. सन २०१६-१७ या वित्तीय वर्षात २२३५-१३१६ या लेखाशिर्षाखाली वित्त विभागाच्या संदर्भाधिन क्र.१ येथील परिपत्रकानुसार सन २०१६-१७ या वित्तीय वर्षासाठी २२३५-१३१६, ३६ सहायक अनुदाने (वेतन ) या बाबीसाठी उपलब्ध अर्थसंकल्पीय तरतूद ₹ १५,१०,१२,०००/- (अक्षरी रुपये पंधरा कोटी दहा लक्ष बारा हजार फक्त) च्या ८०% मर्यादेत ₹ १२,०८,०९,६००/- (अक्षरी रुपये बारा कोटी आठ लक्ष नऊ हजार सहाशे फक्त) निधी माविमला संदर्भाधिन क्र २ येथील शासन निर्णयान्वये वितरित करण्यात आला आहे. वित्त विभागाच्या संदर्भाधिन क्र.३ येथील परिपत्रकानुसार सन २०१६-१७ या वित्तीय वर्षासाठी २२३५-१३१६ या लेखाशिर्षाखाली उपलब्ध उर्वरित अवितरीत निधी ₹ ०३,०२,०२,४००/- (अक्षरी रुपये तीन कोटी दोन लक्ष दोन हजार चारशे फक्त) माविमला वितरीत करणेबाबतचा प्रस्ताव शासनाच्या विचाराधीन होता.

## शासन निर्णय :-

सन २०१६-१७ या वित्तीय वर्षाचा (प्रकल्प व्यवस्थापन) प्रशासकीय खर्च, वेतन, भत्ते, कार्यालयीन खर्च, इत्यादी भागविण्यासाठी माविमला २२३५ - १३१६ ३६ सहायक अनुदान (वेतन) या लेखाशिर्षाखालील उपलब्ध अवितरीत तरतुद ₹०३,०२,०२,४००/- (अक्षरी रुपये तीन कोटी दोन लक्ष दोन हजार चारशे फक्त) इतके व्यवस्थापकीय अनुदान तेजस्विनी योजनेंतर्गत वितरित करण्यास शासन मान्यता देण्यात येत आहे.

२. तेजस्विनी महाराष्ट्र ग्रामीण महिला सक्षमीकरण कार्यक्रमाखाली उपलब्ध करून द्यावयाच्या निधीमध्ये सदरचा निधी अंतर्भूत असल्याने सदर ₹०३,०२,०२,४००/- (अक्षरी रुपये तीन कोटी दोन लक्ष दोन हजार चारशे फक्त) हा निधी तेजस्विनी महाराष्ट्र ग्रामीण महिला सक्षमीकरण कार्यक्रमाधील राज्य शासनाचा हिस्सा म्हणून ग्राह्य धरण्यात यावा.

३. याकरीता जिल्हा महिला व बाल विकास अधिकारी, मुंबई उपनगर यांना आहरण व संवितरण अधिकारी म्हणून घोषित करण्यात येत आहे. त्यांनी हा निधी महिला आर्थिक विकास महामंडळास वितरित करावा.

४. मुक्त करण्यात आलेले अनुदान जिल्हा महिला व बाल विकास अधिकारी, मुंबई उपनगर यांच्या सहीने तयार केलेले व उपसचिव, महिला व बाल विकास यांनी प्रतिस्वाक्षरी केलेले देयक अधिदान व लेखा अधिकारी यांना सादर करावे. अधिदान व लेखा अधिकारी यांनी सदर देयकातील मंजूर रक्कम धनादेशाद्वारे अदा करावी. उपसचिव, महिला व बाल विकास यांना जिल्हा महिला व बाल विकास अधिकारी, मुंबई उपनगर यांनी सादर केलेल्या देयकावर प्रतिस्वाक्षरी करण्याचे अधिकार दिलेले आहेत.

५. वित्त विभागाच्या दि.२० एप्रिल, २०१६ रोजीच्या परिपत्रकानुसार सदर परिपत्रकामध्ये नमूद तपासणी सूची व परिशिष्ट परिच्छेद क्र.७ ते १८ मधील विभागास लागू होणाऱ्या बाबींची पूर्तता होत असल्याने विभागाच्या स्तरावर सदर निधी वितरित करण्यास शासन मान्यता देण्यात येत आहे.

६. हा खर्च मागणी क्रमांक एक्स-१, २२३५, सामाजिक सुरक्षा व कल्याण, ०२, समाजकल्याण, १०३, महिला कल्याण, (०३) इतर योजना (०३) (०१) महिला आर्थिक विकास महामंडळ (२२३५ १३१६) (महिला सक्षमीकरण) ३६ सहायक अनुदान (वेतन) या लेखाशिर्षाखालील सन २०१६-१७ या वर्षासाठी उपलब्ध तरतूदीतून भागविण्यात यावा.

७. हा शासन निर्णय वित्त विभाग परिपत्रक क्र.अर्थसं-२०१६/प्र.क्र.८९/अर्थ-३, दि.२० एप्रिल, २०१६ व दि.८ फेब्रुवारी, २०१७ अन्वये त्या विभागाने दिलेल्या सहमतीस अनुसरून निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१७०२१६१११४४५५२३० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स्मिता निवतकर)

उपसचिव, महाराष्ट्र शासन

प्रत,

१. आयुक्त, महिला व बाल विकास आयुक्तालय, महाराष्ट्र राज्य, पुणे
२. व्यवस्थापकीय संचालक, महिला आर्थिक विकास महामंडळ, बांद्रा (पूर्व), मुंबई-५१
३. महालेखापाल- महाराष्ट्र-१/२ (लेखा व अनुज्ञेयता), मुंबई / नागपूर
४. महालेखापाल- महाराष्ट्र-१/२ (लेखा परिक्षा), मुंबई / नागपूर
५. अधिदान व लेखा अधिकारी, मुंबई
६. निवासी लेखा परिक्षा अधिकारी, मुंबई
७. जिल्हा महिला व बाल विकास अधिकारी, मुंबई उपनगर
८. नियोजन विभाग, मंत्रालय, मुंबई
९. वित्त विभाग, मंत्रालय, मुंबई
१०. सर्व उपसचिव / अवर सचिव / कक्ष अधिकारी, महिला व बाल विकास विभाग, मंत्रालय, मुंबई
११. निवड नस्ती, का-१०.